

"ഭരണഭാഷ- മാതൃഭാഷ"



കേരള സർക്കാർ



സംഗ്രഹം

തദ്ദേശ സ്വയംഭരണ വകുപ്പ്-ജീവനക്കാര്യം- പ്രിൻസിപ്പൽ ഡയറക്ടറുടെ 2023 ലെ പൊതുസ്ഥലംമാറ്റ ഉത്തരവിനെതിരെ സമർപ്പിക്കപ്പെട്ട ശ്രീമതി.ശ്രീപ്രിയ.ആർ.എസ്, ശ്രീ.ജയൻ.കെ.ജി, ശ്രീമതി.ദിവ്യ.സി.എൻ, ശ്രീമതി.ജിൻസി.പി.വി, ശ്രീമതി.പ്രീത.സി.എസ് എന്നിവരുടെ അപ്പീൽ അപേക്ഷ തീർപ്പാക്കി സർക്കാർ ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഇഡബ്ല്യൂബി) വകുപ്പ്

സ.ഉ.(സാധാ) നം.2110/2023/LSGD

തീയതി,തിരുവനന്തപുരം, 28-10-2023

- പരാമർശം:-
1. ശ്രീമതി.ശ്രീപ്രിയ.ആർ.എസ്, ശ്രീ.ജയൻ.കെ.ജി, ശ്രീമതി.ദിവ്യ.സി.എൻ, ശ്രീമതി.ജിൻസി.പി.വി, ശ്രീമതി.പ്രീത.സി.എസ് എന്നിവ സമർപ്പിച്ച അപ്പീൽ അപേക്ഷ.
 2. 05.10.2023 ന് ചേർന്ന അപ്പീൽ കമ്മിറ്റി യോഗത്തിന്റെ നടപടിക്കുറിപ്പ്.

ഉത്തരവ്

പ്രിൻസിപ്പൽ ഡയറക്ടറുടെ 2023 ലെ പൊതുസ്ഥലംമാറ്റ ഉത്തരവുകൾക്കെതിരെ പരാമർശം 1 പ്രകാരം സമർപ്പിക്കപ്പെട്ടിട്ടുള്ള അപ്പീൽ അപേക്ഷകൾ പരാമർശം 2 പ്രകാരം ചേർന്ന അപ്പീൽ കമ്മിറ്റി പരിഗണിക്കുകയും, ചുവടെ ചേർക്കും പ്രകാരം തീരുമാനം കൈക്കൊള്ളുകയും ചെയ്തിരുന്നു.

1) ശ്രീമതി. ശ്രീപ്രിയ.ആർ.എസ്. അസിസ്റ്റന്റ് എഞ്ചിനീയർ

തിരുവനന്തപുരം നഗരസഭയിൽ സേവനമനുഷ്ഠിച്ചിരുന്ന അപേക്ഷകയെ തിരുവനന്തപുരം ജില്ലയിലെ പെരിങ്ങമ്മല ഗ്രാമ പഞ്ചായത്തിലേയ്ക്കാണ് സ്ഥലംമാറ്റിയിട്ടുള്ളത്. തിരുവനന്തപുരം നഗരസഭയിൽ നിലനിർത്തണമെന്നാണ് അപേക്ഷയിൽ ടിയാരി ആവശ്യപ്പെട്ടിരിക്കുന്നത്. എന്നാൽ അപേക്ഷക പ്രസ്തുത സ്റ്റേഷനിൽ മൂന്നു വർഷം സേവനം പൂർത്തിയാക്കിയിട്ടുള്ളതായും, സ്ഥലംമാറ്റത്തെ തുടർന്ന് ടിയാരി സമർപ്പിച്ച അപേക്ഷയുടെ അടിസ്ഥാനത്തിൽ പെരിങ്ങമ്മല പഞ്ചായത്തിൽ നിന്നും വാമനപുരം ബ്ലോക്ക് പഞ്ചായത്തിലേയ്ക്ക് സ്ഥലം മാറ്റം അനുവദിച്ചു നൽകിയിട്ടുണ്ടെന്നും പ്രിൻ. ഡയറക്ടർ അറിയിച്ചിട്ടുണ്ട്. എന്നാൽ തിരുവനന്തപുരം നഗരസഭയിൽ ഭാവിയിൽ ഉണ്ടാകുന്ന ഒഴിവിലേയ്ക്ക് ടിയാരിയെ പരിഗണിക്കണം എന്നാവശ്യപ്പെട്ടുകൊണ്ട് അപേക്ഷക ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ OA No.1433/2023 നമ്പരായി കേസ് ഫയൽ ചെയ്തിട്ടുള്ളതിനാൽ പ്രസ്തുത കേസിലുള്ള അന്തിമവിധിയുടെ അടിസ്ഥാനത്തിൽ തുടർനടപടികൾ സ്വീകരിക്കുവാൻ തീരുമാനിച്ചു.

2) ശ്രീജയൻ.കെ.ജി. അസിസ്റ്റന്റ് എഞ്ചിനീയർ

20.02.2023 ലെ സ.ഉ (കൈ)നം.53/2023/തസ്വഭവ പ്രകാരം തൃശ്ശൂർ വികസന അതോറിറ്റിയിലെ നാല് സാങ്കേതിക വിഭാഗം ജീവനക്കാരെ തസ്വഭ വകുപ്പ് എഞ്ചിനീയറിംഗ് വിഭാഗത്തിലേയ്ക്ക് 01.04.2017 തീയതി മാനദണ്ഡമാക്കി അതാത് തസ്തികകളിലേയ്ക്ക് ജൂനിയർ മോസ്റ്റ് ആയി ആഗിരണം ചെയ്തിരുന്നു.

അത്തരത്തിലാണ് ശ്രീ.ജയൻ.കെ.ജി-യെ തസ്ഥിത വകുപ്പിന്റെ കേഡർ സൂട്ടിൽ ഉൾപ്പെടുത്തിയിട്ടുള്ളത്. ടിയാൻ പൊതു സ്ഥലം മാറ്റത്തിന് അപേക്ഷിച്ചിരുന്നില്ല. പൊതു സ്ഥലംമാറ്റ മാനദണ്ഡത്തിനു വിധേയമായി 3 വർഷം പൂർത്തിയാക്കിയിട്ടുള്ളതിനാലാണ് സ്ഥലംമാറ്റിയിട്ടുള്ളതെന്നും, ടിയാന്റെ വാദം പൊതുസ്ഥലംമാറ്റ മാനദണ്ഡം അനുസരിച്ച് പരിഗണന അർഹിക്കുന്നില്ല എന്നും, അപ്പീൽ അപേക്ഷയിൽ പരാമർശിച്ചിട്ടുള്ള, ശമ്പളം ലഭ്യമാകാത്ത പ്രശ്നം പരിഹരിക്കപ്പെട്ടിട്ടുണ്ടെന്നും പ്രിൻ. ഡയറക്ടറുടെ കാര്യലത്തിലെ ഉദ്യോഗസ്ഥർ അറിയിച്ചിട്ടുണ്ട്. എന്നാൽ ടിയാൻ സ്ഥലംമാറ്റവുമായി ബന്ധപ്പെട്ട് ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ OA(EKM)No.930/2023 നമ്പരായി കേസ് ഫയൽ ചെയ്തിട്ടുള്ളതിനാൽ പ്രസ്തുത കേസുമേലുള്ള അന്തിമവിധിയുടെ അടിസ്ഥാനത്തിൽ തുടർ നടപടികൾ സ്വീകരിക്കുവാൻ തീരുമാനിച്ചു.

3) ശ്രീമതി ദിവ്യ സി.എൻ. സീനിയർ ക്ലർക്ക്

തൃശ്ശൂർ ജില്ലയിലെ മണലൂർ ഗ്രാമപഞ്ചായത്തിൽ നിന്നും കടവല്ലൂർ ഗ്രാമപഞ്ചായത്തിലേയ്ക്കാണ് അപേക്ഷകയ്ക്ക് സ്ഥലംമാറ്റം നൽകിയിരുന്നത്. ടിയാരി അപ്പീൽ അപേക്ഷയിൽ സീനിയർ ക്ലർക്ക് തസ്തികയിലെ ജീവനക്കാർക്ക് സ്ഥാനക്കയറ്റം ലഭിക്കുന്ന മുറയ്ക്ക് ചേർപ്പ്, നാട്ടിക, വലപ്പാട് ഗ്രാമപഞ്ചായത്തുകളിലേയ്ക്ക് തന്നെ പരിഗണിക്കണം എന്നാവശ്യപ്പെട്ടിട്ടുണ്ട്. ടിയാരി പ്രസ്തുത സ്റ്റേഷനിൽ മൂന്നു വർഷം സേവനം പൂർത്തിയാക്കിയിട്ടുള്ളതായും, പൊതു സ്ഥലംമാറ്റത്തിന് അപേക്ഷ സമർപ്പിച്ചിട്ടില്ലായെന്നും പ്രിൻസിപ്പൽ ഡയറക്ടർ അറിയിച്ചിട്ടുള്ളതിനാൽ പൊതു സ്ഥലംമാറ്റ മാനദണ്ഡ പ്രകാരം ടി കാറ്റഗറിയിൽ കൃ ലിസ്റ്റിൽ ഉള്ളവരെ പരിഗണിച്ചതിനു ശേഷം വരുന്ന ഒഴിവിൽ നിയമിക്കുന്നതിന് പ്രിൻസിപ്പൽ ഡയറക്ടർക്ക് നിർദ്ദേശം നൽകുവാൻ തീരുമാനിച്ചു.

4) ശ്രീമതി ജിൻസി.പി.വി. ഒന്നാംതരം ഓവർസിയർ

തിരുവനന്തപുരം നേമം സോണൽ ഓഫീസിൽ നിന്നും ആലപ്പുഴ ജില്ലയിലെ എടയാ ഗ്രാമ പഞ്ചായത്തിലേയ്ക്ക് സ്ഥലംമാറ്റം നൽകപ്പെട്ടിട്ടുള്ള അപേക്ഷക തിരുവനന്തപുരം ജില്ലയിലേയ്ക്കോ നേമം സോണൽ ഓഫീസിലേയ്ക്കോ തിരികെ സ്ഥലം മാറ്റം അനുവദിക്കണമെന്നാണ് അപേക്ഷയിൽ ആവശ്യപ്പെട്ടിട്ടുള്ളത്. തസ്ഥിത വകുപ്പ് ഇന്റേണൽ വിജിലൻസ് വിഭാഗം നേമം സോണൽ ഓഫീസിൽ പരിശോധന നടത്തുകയും ക്രമവിരുദ്ധമായി സർട്ടിഫിക്കറ്റ് അനുവദിച്ചിട്ടുണ്ടെന്ന് കണ്ടെത്തുകയും ചെയ്തതിന്റെ അടിസ്ഥാനത്തിൽ ടിയാരിയെ സസ്പെൻ്റ് ചെയ്തിരുന്നു. ടിയാരിയെതിരെയുള്ള അച്ചടക്ക നടപടിയിൽ ഭംഗം വരുത്താത്ത വിധത്തിൽ നിയമനം നൽകേണ്ടതുളളതിനാലാണ് ശ്രീമതി.ജിൻസി.പി.വി-യെ ജില്ലയ്ക്ക് പുറത്ത് പുന:പ്രവേശിപ്പിച്ച് സ്ഥലംമാറ്റ ഉത്തരവ് നൽകിയിട്ടുള്ളത് എന്ന് പ്രിൻസിപ്പൽ ഡയറക്ടർ റിപ്പോർട്ട് ചെയ്തിട്ടുണ്ട്. കൂടാതെ, ടിയാരി സസ്പെൻഷൻ ഉത്തരവിനെതിരെ ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ OA No. 1149/2023, 1150/2023 കേസുകൾ ഫയൽ ചെയ്യുകയും പ്രസ്തുത കേസുകളുമേലുള്ള ബഹു.കോടതിയുടെ 18.08.2023-ലെ വിധിന്യായത്തിൽ രണ്ടു മാസത്തിനകം ഉചിതമായ നടപടി സ്വീകരിക്കുവാൻ പ്രിൻസിപ്പൽ ഡയറക്ടർക്ക് ബഹു.കോടതി നിർദ്ദേശം/ഉത്തരവ് നൽകുകയും ചെയ്തിട്ടുണ്ട്. ആയതിനാൽ പ്രസ്തുത അപ്പീൽ അപേക്ഷയിന്മേൽ ഉചിതമായ തീരുമാനം കൈക്കൊള്ളുന്നതിന് പ്രിൻസിപ്പൽ ഡയറക്ടറെ ചുമതലപ്പെടുത്തുവാൻ തീരുമാനിച്ചു.

5) ശ്രീമതി.പ്രീത.സി.എസ്. ഒന്നാംതരം ഓവർസിയർ

തിരുവനന്തപുരം നേമം സോണൽ ഓഫീസിൽ നിന്നും ആറന്മുള ഗ്രാമപഞ്ചായത്തിലേയ്ക്ക് സ്ഥലംമാറ്റം നൽകപ്പെട്ടിട്ടുള്ള അപേക്ഷക തിരുവനന്തപുരം ജില്ലയിലേയ്ക്കോ നേമം സോണൽ ഓഫീസിലേയ്ക്കോ തിരികെ സ്ഥലം മാറ്റം അനുവദിക്കണമെന്നാണ് അപേക്ഷയിൽ ആവശ്യപ്പെട്ടിട്ടുള്ളത്. തസ്വഭ വകുപ്പ് ഇന്റേണൽ വിജിലൻസ് വിഭാഗം നേമം സോണൽ ഓഫീസിൽ പരിശോധന നടത്തുകയും, ക്രമവിരുദ്ധമായി ക്വെപൻസി സർട്ടിഫിക്കറ്റ് അനുവദിച്ചിട്ടുണ്ടെന്ന് കണ്ടെത്തിയതിന്റെ അടിസ്ഥാനത്തിൽ ടിയാരിയെ സസ്പെന്റ് ചെയ്യുകയും ചെയ്തിരുന്നു. ടിയാരിയെതിരെയുള്ള അച്ചടക്ക നടപടിക്ക് ഭംഗം വരുത്താത്ത വിധത്തിൽ നിയമനം നൽകേണ്ടതുളളതിനാലാണ് ശ്രീമതി.പ്രീത.സി.എസ്-നെ ജില്ലയ്ക്ക് പുറത്ത് പുന:പ്രവേശിപ്പിച്ച് സ്ഥലംമാറ്റ ഉത്തരവ് നൽകിയിട്ടുള്ളത് എന്ന് പ്രിൻസിപ്പൽ ഡയറക്ടർ റിപ്പോർട്ട് ചെയ്തിട്ടുണ്ട്. കൂടാതെ, ടിയാരി സസ്പെൻഷൻ ഉത്തരവിനെതിരെ ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ OA No. 1149/2023, 1150/2023 കേസുകൾ ഫയൽ ചെയ്യുകയും പ്രസ്തുത കേസുകളിന്മേലുള്ള ബഹു.കോടതിയുടെ 18.08.2023-ലെ വിധിന്യായത്തിൽ രണ്ടു മാസത്തിനകം ഉചിതമായ നടപടി സ്വീകരിക്കുവാൻ പ്രിൻസിപ്പൽ ഡയറക്ടർക്ക് ബഹു.കോടതി നിർദ്ദേശം/ഉത്തരവ് നൽകുകയും ചെയ്തിട്ടുണ്ട്. ആയതിനാൽ പ്രസ്തുത അപ്പീൽ അപേക്ഷയിന്മേൽ ഉചിതമായ തീരുമാനം കൈക്കൊള്ളുന്നതിന് പ്രിൻസിപ്പൽ ഡയറക്ടറെ ചുമതലപ്പെടുത്തുവാൻ തീരുമാനിച്ചു.

2) അപ്പീൽ കമ്മിറ്റിയുടെ മേൽ തീരുമാനം സർക്കാർ വിശദമായി പരിശോധിച്ചു. പ്രിൻസിപ്പൽ ഡയറക്ടറുടെ 2023 ലെ പൊതുസ്ഥലംമാറ്റ ഉത്തരവിനെതിരെ ശ്രീമതി.ശ്രീപ്രിയ.ആർ.എസ്, ശ്രീ.ജയൻ.കെ.ജി, ശ്രീമതി.ദിവ്യ.സി.എൻ, ശ്രീമതി.ജിൻസി.പി.വി, ശ്രീമതി.പ്രീത.സി.എസ് എന്നിവർ സമർപ്പിച്ച അപ്പീൽ അപേക്ഷകൾ അപ്പീൽ കമ്മിറ്റിയുടെ മേൽ തീരുമാനമനുസരിച്ച് തീർപ്പാക്കിക്കൊണ്ട് സർക്കാർ ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
റ്റി.മേയോ ഭാസ്കർ
അണ്ടർ സെക്രട്ടറി

- 1 പ്രിൻസിപ്പൽ ഡയറക്ടർ, തദ്ദേശസ്വയംഭരണ വകുപ്പ്, തിരുവനന്തപുരം.
- 2 ബന്ധപ്പെട്ട ഉദ്യോഗസ്ഥർക്ക് (പ്രിൻസിപ്പൽ ഡയറക്ടർ മുഖേന)
- 3 എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
- 4 തസ്വഭ (ഇആർഎ) വകുപ്പ്
- 5 വെബ്സൈറ്റിലൂടെ, വിവര പൊതുജന സമ്പർക്ക വകുപ്പ്.
- 6 കരുതൽ ഫയൽ / ഓഫീസ് പകർപ്പ്.

ഉത്തരവിൻ പ്രകാരം
Signed by
Keerthi I.p
Date: 2023-10-18 13:29:48

